



AKTIN NÖVÜ	AZƏRBAYCAN RESPUBLİKASI NAZİRLƏR KABİNETİNİN QƏRARLARI
QƏBUL EDİLDİYİ TARİX	29.04.2002
QEYDİYYAT NÖMRƏSİ	73
ADI	Loqopedik xidmət haqqında Əsasnamənin təsdiq edilməsi barədə
RƏSMİ DƏRC EDİLDİYİ MƏNBƏ	Azərbaycan Respublikasının Qanunvericilik Toplusu (Dərc olunma tarixi: 30-04-2002, Nəşr nömrəsi: 04, Maddə nömrəsi: 214)
QÜVVƏYƏ MİNMƏ TARİXİ	29.04.2002
AZƏRBAYCAN RESPUBLİKASI VAHİD HÜQUQI TƏSNİFATI ÜZRƏ İNDEKS KODU	190.000.000
HÜQUQİ AKTLARIN DÖVLƏT REYESTRİNİN QEYDİYYAT NÖMRƏSİ	
HÜQUQİ AKTIN HÜQUQİ AKTLARIN DÖVLƏT REYESTRİNƏ DAXİL EDİLDİYİ TARİX	01.07.2011

Loqopedik xidmət haqqında Əsasnamənin təsdiq edilməsi barədə

AZƏRBAYCAN RESPUBLİKASI NAZİRLƏR KABİNETİNİN QƏRARI

“Sağlamlıq imkanları məhdud şəxslərin təhsili (xüsusi təhsil) haqqında” Azərbaycan Respublikası Qanununun tətbiq edilməsi barədə” Azərbaycan Respublikası Prezidentinin 2001-ci il 19 iyul tarixli, 540 nömrəli Fərmanının icrasını təmin etmək məqsədi ilə Azərbaycan Respublikasının Nazirlər Kabineti **qərara alır**:

1. “Loqopedik xidmət haqqında Əsasnamə” təsdiq edilsin (əlavə olunur).
2. Bu qərar imzalandığı gündən qüvvəyə minir.

Azərbaycan Respublikasının Baş naziri A. RASIZADƏ

Bakı şəhəri, 29 aprel 2002-ci il

73

Azərbaycan Respublikası Nazirlər Kabinetinin
2002-ci il 29 aprel tarixli 73 nömrəli qərarı ilə
TƏSDİQ EDİLMİŞDİR

Loqopedik xidmət haqqında

ƏSASNAMƏ

I. ÜMUMİ MÜDDƏALAR

1. Loqopedik xidmət məktəbəqədər və ümumtəhsil müəssisələri nəzdində şifahi və yazılı nitqi qüsurlu olan uşaqlara kömək məqsədilə təşkil edilir. Zəif eşidən, zəif görən, çəpgöz, əqli və fiziki inkişafdan geri qalan, normal intellektli nitqi qüsurlu uşaqlar üçün məktəbəqədər *təhsil* müəssisələrində, zəif eşidən və sonradan karlaşmış, kor və zəif görən, əqli və fiziki inkişafdan geri qalan, dayaq-hərəkət aparatının inkişafı pozulan nitqi qüsurlu uşaqlar üçün xüsusi təhsil müəssisələrində loqopedik kabinetlər təşkil edilir.^[1]

Loqopedik kabinetin qarşısında duran əsas vəzifə uşaqlarda olan şifahi və yazılı nitq qüsurunun təshihə (korreksiyası), bu sahədəki müvəffəqiyyətsizliyin qarşısını vaxtında almaq və onu aradan qaldırmaq, loqopedik bilikləri təhsil işçiləri, valideynlər və əhali arasında təbliğ etməkdir.

2. Loqopedik xidmət ümumi təyinatlı təhsil müəssisələrində loqoped-müəllim, *Bakı Şəhəri üzrə Təhsil İdarəsinin və regional təhsil idarələrinin (bundan sonra – yerli təhsili idarəetmə orqanları)* tabeliyindəki loqopedik kabinet, həmçinin loqopedik mərkəz vasitəsilə həyata keçirilir.^[2]

3. Loqopedik mərkəz (kabinet) müvafiq tədris-maddi baza və ixtisaslı kadrlarla təminat olduğu halda Təhsil Nazirliyi ilə razılaşdırılaraq *yerli təhsili idarəetmə orqanları* tərəfindən açılır.^[3]

4. Rayon (şəhər) ərazisində 3 və daha artıq loqopedik kabinet olduğda rayon (şəhər) loqopedik mərkəzi yaradıla bilər.

5. Loqopedik xidmət buna ehtiyacı olan uşaqlar üçün Təhsil Nazirliyi tərəfindən müəyyən edilən sayə uyğun olaraq təşkil edilir.

II. LOQOPEDİK XİDMƏTİN TƏŞKİLİ

1. Loqopedik xidmət Təhsil Nazirliyi tərəfindən təsdiq edilmiş tədris planı əsasında həyata keçirilir. Loqopedik kabinetə ümumtəhsil müəssisələrində şifahi və yazılı nitqlərində *pozuntuları*, ümumi nitq inkişafının ləngiməsi, kəkələmə, tələffüz *pozuntuları*, fonetiko-fonematik və fonematik qüsurları, tələffüz *pozuntuları* - fonetik qüsurlar, nitq aparatının qüsuru və funksiyalarının *pozuntuları* (dizartriya, rinolaliya) olan uşaqlar qeydə alınır. Loqopedik kabinetdə qeydiyyat il boyu aparılır.^[4]

Loqopedik yardım uşağın təlim-tərbiyə aldığı dildə aparılmalıdır.

2. Loqopedik kabinetdə qeydə alınmaq üçün nitqi qüsurlu uşaqların aşkar edilməsi hər il sentyabrın 1-dən 15-nə və mayın 10-dan 25-dək aparılır. Aşkar edilmiş nitqi qüsurlu uşaqlar sonradan nitq qüsurundan asılı olaraq qruplar üzrə paylaşıdırılmaq üçün siyahıda (1 nömrəli əlavə) qeyd olunmalıdır.

Loqopedik kabinetdə qeydə alınan hər bir uşaq üçün müəllim-loqoped nitq xəritəsi doldurulmalıdır (2 nömrəli əlavə).

3. Loqopedik kabinetdə nitqindəki qüsurlara görə proqram materialını mənimsəyə bilməyən uşaqlar qeydə alınır (Ümumi nitq inkişafının ləngiməsi ÜNİL, fonetiko-fonematik və fonetik inkişafsızlıq).

4. Uşaqlarla məşğələ həm fərdi, həm də qruplarla aparılır. Loqopedik işin təşkilinin əsas forması qruplarla məşğələdir.

Qruplara imkan daxilində eyni qüsurları olan uşaqlar seçilir.

İlkin nitq patologiyası ilə aşkar olunmuş şagirdlərdən aşağıda göstərilən qrup və mikroqruplar komplektləşdirilə bilər (mötərizədə şəhər və kənd ümumi-təhsil müəssisələrindəki uşaqların sayı göstərilir):

ümumi nitq inkişafının ləngiməsi (ÜNİL), oxu və yazı *pozuntuları* - (4; 3);^[5]

qeyri-kəskin ifadə olunmuş ÜNİL (5; 4);

fonetiko-fonematik (FFNİL) və ya fonematik nitq inkişafsızlığı (FNİ nəticəsində yaranmış oxu və yazı *pozuntuları* ilə) (5; 4);

ÜNİL-dən yaranmış oxu və yazı *pozuntuları* (4; 3);

kəkələmə ilə (3; 2);

tələffüz nöqsanı ilə (5; 4);

qrupla məşğələdə şagirdlərin minimal sayı 3 nəfər olmalıdır.

5. Loqopedik məşğələlər dərstdən kənar vaxtlarda aparılır. Fərdi məşğələlər ağır nitq qüsuru olan uşaqlarla aparılır. ÜNİL və nitq aparatının qüsuru və hərəkətinin pozulması (rinolaliya, dizartriya) olanlarla dərslər məşğələləri I, II dərslər saatlarında aparılır.

ÜNİL və FFNİL ilə olan 6 yaşlı uşaqlarla məşğələ bu siniflərin rejiminə əsasən aparılır. Proqram materiallarının mənimsənilməsinə mane olmayan, fonetik tələffüz *pozuntuları* olan 6 yaşlı uşaqlarla təshih işi müstəsna olaraq dərslər vaxtı aparıla bilər (Azərbaycan dili, xarici dil və riyaziyyat dərslərindən başqa). ^[6]

6. Fərdi qrupla məşğələlərin mövzusu və uşaqların davamiyyəti sinif jurnalında qeyd olunur. Hər qrupa lazımı səhifə ayrılır.

7. ÜNİL və bununla əlaqədar olan oxu və yazı *pozuntuları* olan uşaqlarla təshih işi həftədə 3 dəfədən az olmamaq şərti ilə; ^[7]

FFNİL və FNİL və bunun nəticəsində yaranmış oxu və yazı *pozuntuları* olan uşaqlarla məşğələ həftədə 2-3 dəfədən az olmamaq şərti ilə;

fonetik qüsuru olan uşaqlarla həftədə 3 dəfədən az olmamaq şərti ilə;

kəkələyən qrupun uşaqları ilə həftədə 3 dəfədən az olmamaq şərti ilə;

ağır nitq qüsuru olan uşaqlar ilə fərdi məşğələ həftədə 2-3 dəfədən az olmayaraq aparılmalıdır.

Qrupla məşğələ 40 dəqiqə, fərdi məşğələ hər uşaqla 20 dəqiqə aparılır.

8. FFNİL, FNİL-dən yaranan oxu və yazı *pozuntuları* olan uşaqlarla təshih işinin müddəti 1,5-2 dərslər ili davam edir. ^[8]

9. Şagirdlərin buraxılışı bütün dərslər ili boyu onların nitq qüsurlarının aradan götürülməsi əsasında aparılır.

10. Nitqi qüsurlu uşaqlar lazım olduqda valideynlər və ya onların qanuni nümayəndələrinin razılığı ilə mütəxəssis həkimlərin (nevropatoloq, psixiatr, otolarinqoloq və b.) müayinəsi üçün rayon poliklinikasına və psixofiziki vəziyyətlərini müəyyənləşdirmək üçün psixoloji-tibbi-pedaqoji komissiyaya göndərilir.

11. Loqopedik məşğələlərdə şagirdlərin davamiyyətinə müəllim - loqoped, sinif rəhbəri və müəssisənin rəhbəri məsuliyyət daşıyır.

III. MÜƏLLİM-LOQOPED

1. Müəllim-loqoped vəzifəsinə defektoloq təhsili olan, ixtisasdəyişmə kurslarını (loqopediya) keçmiş ali pedaqoji təhsilli işçilər təyin edilir. Müəllim-loqoped *yerli təhsil idarəetmə orqanlarının* razılığı ilə təhsil müəssisəsinin rəhbərliyi tərəfindən təyin edilir. ^[9]

2. Müəllim-loqoped qrupların komplektləşdirilməsinə, oxu və yazı *pozuntuları* olan şagirdlərin təshih işinin keyfiyyətinə məsuliyyət daşıyır. ^[10]

3. Müəllim-loqoped:

şagirdlərin müəllim və valideynlərinə müvəffəqiyyətsizliklərin səbəbini aydınlaşdırır və onların aradan götürülməsinə aid məsləhətlər verir;

müntəzəm olaraq şagirdlərlə yazılı və şifahi nitqin müxtəlif qüsurlarının aradan qaldırılmasına aid məşğələlər aparır;

loqopedik məşğələdə ilkin nitq qüsuru ilə əlaqədar olaraq ana dili dərslərində müvəffəqiyyətsizliyin qarşısını almaq və aradan götürmək məqsədi ilə təshih-tərbiyə işi aparır;

loqopedik məşğələlərdə iştirak edən uşaqların müəllimləri ilə ardıcıl əlaqə yaradır;

nitqi qüsurlu uşaqlar üçün olan məktəbəqədər, ümumtəhsil məktəbləri, uşaq poliklinikasının mütəxəssis-həkimləri və psixoloji-tibbi-pedaqoji komissiya ilə əlaqə yaradır;

ümumtəhsil müəssisələrinin pedaqoji şuraları qarşısında duran məsələlər, görülmüş işin məzmunu və nəticələri haqqında məlumat verir;

hər il sxem üzrə (3 nömrəli əlavə) hesabat hazırlayır. Həmin hesabatı təhsil müəssisəsinin müdiriyyətinə və ya *yerli təhsil idarəetmə orqanlarına* verir. Hesabatda şagirdlər arasında mövcud nitq qüsurları və onların aradan götürülməsi

nəticələrini əks etdirir. ^[11]

IV. LOQOPEDİK MƏRKƏZİN İŞİNƏ RƏHBƏRLİK

1. Müəllim-loqopedin işinə rəhbərlik təhsil müəssisələri rəhbərliyi tərəfindən aparılır.

2. Loqopedik mərkəzin rəhbərliyinə təcrübəli və defektoloq təhsili olan müəllim-loqoped təyin edilir.

3. Loqopedik mərkəzin rəhbəri müəllim-loqopedlərin görəcəyi işləri müəyyən edir. Onların peşə ixtisasının artırılmasına zəmin yaradır. Gənc mütəxəssislərə metodiki kömək göstərir. Loqopedik kabinetlərdə qrupların düzgün komplektləşdirilməsinə, ilkin nitqi qüsurlu uşaqlarla işin məqsədyönlü aparılmasına məsuliyyət daşıyır.

V. MADDİ-TEXNİKİ VƏ MALİYYƏ TƏMİNATI

1. Loqopedik kabinetlərin maddi-texniki bazası və elmi-metodik təminatı "Sağlamlıq imkanları məhdud şəxslərin təhsili (xüsusi təhsil) haqqında" Azərbaycan Respublikası Qanununun 26-cı maddəsinə uyğun həyata keçirilir.

2. Loqopedik xidmət üçün yerli təhsil idarəetmə orqanları tərəfindən kabinet ayrılır (20 kv.m.dən az olmamaqla) Kabinet sanitariya-gigiyenik tələblərə cavab verməli (əl-üz yuyan, düzgün işıqlanma, hava rejiminə riayət), lazımı vəsaitlərlə təchiz edilməlidir (4 nömrəli əlavə).

3. Loqopedik kabinet ümumtəhsil müəssisəsi binasında, zəruri hallarda yerli təhsili idarəetmə orqanının binasında da yerləşdirilə bilər. [\[12\]](#)

4. Loqopedik kabinetin təminatını və təmirini yerli təhsili idarəetmə orqanları həyata keçirir. [\[13\]](#)

5. Loqopedik mərkəzin ştat cədvəlində müəllim-loqopedlərin əməyinin ödənilməsi pedaqoji işçilərə bərabər tutularaq qanunvericiliklə müəyyən edilmiş qaydada tənzimlənilir.

6. Yerli xərclərin vəsaiti hesabına təhsili idarəetmə orqanları loqopedik mərkəzin rəhbərinə, üzvlərin sayı 5-10 nəfər olarsa 0,25 stavka, 10 nəfərdən artıq olarsa 0,5 stavka əlavə əmək haqqı müəyyən edilə bilər.

“Loqopedik xidmət haqqında Əsasnamə”yə
1 nömrəli ƏLAVƏ

NİTQİ QÜSURLU UŞAQLARIN SİYAHISI (Uşaqlar müayinə edildikdə doldurulur)

S/n	Adı və soyadı	Məktəb	Sinfi	Müayinə tarixi	Müayinə vaxtı ana dilindən müvəffəqiyyəti	Loqoped	Qeyd

İşlər müdiri A. HACIYEV

“Loqopedik xidmət haqqında Əsasnamə”yə
2 nömrəli ƏLAVƏ

NİTQ XƏRİTƏSİ (Loqopedik kabinetə qəbul zamanı hər şagird üçün ayrıca doldurulur)

- Soyadı, adı, atasının adı
- Məktəb, sinif
- Ev ünvanı, telefon nömrəsi
- Kabinetə qəbul olunduğu tarix
- Ana dilindən müvəffəqiyyəti (müayinə vaxtı)
- Müəllimin və ya valideynin şikayəti
- Psixiatrın rəyi
- Eşitmə vəziyyəti
- Nitq inkişafı haqqında məlumat
- Nitq aparatının vəziyyəti (quruluşu və hərəkəti)
- Nitqin ümumi xarakteristikası (söhbətin və rəbitənin, mülahizənin yazılması)
 - lüğət ehtiyatı (kəmiyyət və keyfiyyət xarakteristikası)
 - kəmiyyət xarakteristikası: ümumi lüğət ehtiyatı
 - keyfiyyət xarakteristikası: söz işlənmə səhvlərə yol verilməsi (məna görə dəyişiklik və akustik oxşarlıq)
 - Nümunələr göstərmək.
 - Grammatik quruluş: işlədilmiş cümlələrin tipləri. Nümunələr göstərmək.
 - Tələffüz və səslərin fərqləndirilməsi: səsin tələffüzü, təhrif edilməsi, əvəz edilməsi, müxtəlif səslərin qarışdırılması. Nümunələr göstərmək.
- Sözün səs tərkibinin təhlili vərdişlərinin formalaşması səviyyəsi.
- Yazı: spesifik səhələr (qarışıq salma, samit səslərin dəyişik salınması və s.)
- Oxu: oxu texnikasına yiyələnmə səviyyəsi (hərflə, heca ilə, sözlə oxu, oxu zamanı səhvlər, oxunmuş mətnin dərk edilməsi)
 - Kəmələmə: a) təxmin edilən səbəb; b) nitq davranışının ümumi xüsusiyyətləri (ünsiyyətli, qaradınməz, tezçoşan)
- Pedaqoji müşahidə əsasında uşağa verilən qısa xasiyyətnamə (planlaşdırılmış, sərbəst, işgüzar, müşahidəsiz, öz qüsurlarına münasibəti).
- Loqopedin rəyi
- Nitq düzəlişinin nəticəsi (şagirdlərin loqopedik kabinetlərdə buraxılışı xəritədə qeyd edilir).

İşlər müdiri A. HACIYEV

“Loqopedik xidmət haqqında Əsasnamə”yə
3 nömrəli ƏLAVƏ

Loqopedik xidmət göstərilmiş şifahi və yazılı nitqində qüsurları olan uşaqların sayı haqqında

HESABAT

Şagirdlər	Siniflər	Şifahi və yazılı nitqində <i>pozuntuları</i> olan uşaqların sayı ^[14]					
		ÜNİL-dən yaranmış oxu və yazı <i>pozuntuları</i>	FNİL	FNİL-dən yaranmış oxu və yazı <i>pozuntuları</i>	tələffüz <i>pozuntuları</i>	kəkələmə	oxu və yazı <i>pozuntuları</i>
1. Aşkar edilmişdir							
Qəbul edilmişdir							
Çıxarılmışdır							
Məşğələlərin davamı üçün saxlanılmışdır							
Getmişdir							

İşlər müdiri A. HACIYEV

“Loqopedik xidmət haqqında Əsasnamə”yə
4 nömrəli ƏLAVƏ

Təklif olunan avadanlıq və mebelin siyahısı

- Loqopedik məşğələlər üçün divar güzgüsü (50 x 100) - 1
- Fərdi məşğələ üçün divar güzgüsü (9 x 12) - 8
- Loqopedik zondlar, şpatellər - tələb olunan sayda
- Əl-üz yuyan - 1
- Yazı taxtası - 1
- Vəsaitlər üçün şkaflar - 2-3
- Dəftərxana stolu - 1-2
- Stullar - 8
- Komplekt “parta-stul” - 1
- Kəsmə divar əlifbası - 1
- Kəsmə stolüstü əlifba - 8
- Qum saati - 1
- Saniyəölçən - 1
- Metronom - 1
- Filmoskop - 1
- Televizor - 1
- Valçalan - 1
- Val yığını - 2
- Kompüter - 1
- Videomaqnitofon - 1
- Dərs vəsaitləri - tələb olunan miqdarda
- Stolüstü oyuncaqlar, oyunlar, konstruktorlar - 1
- Disketlər - 1
- Dezinfeksiya preparatları (spirt, xlor, pambıq, yod, cuna) - tələb olunan miqdarda

İşlər müdiri A. HACIYEV

İSTİFADƏ OLUNMUŞ MƏNBƏ SƏNƏDLƏRİNİN SİYAHISI

- [17 oktyabr 2018-ci il tarixli 459 nömrəli](#) Azərbaycan Respublikası Nazirlər Kabinetinin Qərarı (“Xalq” qəzeti, 21 oktyabr 2018-ci il, 237, Azərbaycan Respublikasının Qanunvericilik Toplusu, 2018-ci il, 10, maddə 2173)
- [26 oktyabr 2020-ci il tarixli 412 nömrəli](#) Azərbaycan Respublikası Nazirlər Kabinetinin Qərarı (“Xalq” qəzeti, 28 oktyabr 2020-ci il, 223, Azərbaycan Respublikasının Qanunvericilik Toplusu, 2020-ci il, 10, maddə 1300)
- [19 aprel 2022-ci il tarixli 166 nömrəli](#) Azərbaycan Respublikası Nazirlər Kabinetinin Qərarı (“Xalq” qəzeti, 23 aprel 2022-ci il, 84, Azərbaycan Respublikasının Qanunvericilik Toplusu, 2022-ci il, 4, maddə 413)

QƏRARA EDİLMİŞ DƏYİŞİKLİK VƏ ƏLAVƏLƏRİN SİYAHISI

[1] [17 oktyabr 2018-ci il tarixli 459 nömrəli](#) Azərbaycan Respublikası Nazirlər Kabinetinin Qərarı (“Xalq” qəzeti, 21 oktyabr 2018-ci il, 237, Azərbaycan Respublikasının Qanunvericilik Toplusu, 2018-ci il, 10, maddə 2173) ilə “Loqopedik xidmət haqqında Əsasnamə”nin 1-ci hissəsinin ikinci cümləsində “**tərbiyə**” sözü “**təhsil**” sözü ilə əvəz edilmişdir.

[2] [19 aprel 2022-ci il tarixli 166 nömrəli](#) Azərbaycan Respublikası Nazirlər Kabinetinin Qərarı (“Xalq” qəzeti, 23 aprel 2022-ci il, 84, Azərbaycan Respublikasının Qanunvericilik Toplusu, 2022-ci il, 4, maddə 413) ilə “Loqopedik xidmət haqqında Əsasnamə”nin I bölmənin 2-ci hissəsində “**rayon (şəhər) təhsil şöbəsi (idarəsi)**” sözləri “**Bakı Şəhəri üzrə Təhsil İdarəsinin və regional təhsil idarələrinin (bundan sonra – yerli təhsili idarəetmə orqanları)**” sözləri ilə əvəz edilmişdir.

[3] [19 aprel 2022-ci il tarixli 166 nömrəli](#) Azərbaycan Respublikası Nazirlər Kabinetinin Qərarı (“Xalq” qəzeti, 23 aprel 2022-ci il, 84, Azərbaycan Respublikasının Qanunvericilik Toplusu, 2022-ci il, 4, maddə 413) ilə “Loqopedik xidmət haqqında Əsasnamə”nin I bölmənin 3-cü hissəsində “**rayon (şəhər) təhsil şöbələri (idarələri)**” sözləri “**yerli təhsili idarəetmə orqanları**” sözləri ilə əvəz edilmişdir.

[4] [26 oktyabr 2020-ci il tarixli 412 nömrəli](#) Azərbaycan Respublikası Nazirlər Kabinetinin Qərarı (“Xalq” qəzeti, 28 oktyabr 2020-ci il, 223, Azərbaycan Respublikasının Qanunvericilik Toplusu, 2020-ci il, 10, maddə 1300) ilə “Loqopedik xidmət haqqında Əsasnamə”nin II bölmənin 1-ci hissənin birinci abzasının ikinci cümləsində (hər dörd halda) “**pozğunluqları**” sözü “**pozuntuları**” sözü ilə əvəz edilmişdir.

[5] [26 oktyabr 2020-ci il tarixli 412 nömrəli](#) Azərbaycan Respublikası Nazirlər Kabinetinin Qərarı (“Xalq” qəzeti, 28 oktyabr 2020-ci il, 223, Azərbaycan Respublikasının Qanunvericilik Toplusu, 2020-ci il, 10, maddə 1300) ilə “Loqopedik xidmət haqqında Əsasnamə”nin II bölmənin 4-cü hissənin dördüncü, altıncı və yeddinci abzaslarında “**pozğunluqları**” sözü “**pozuntuları**” sözü ilə əvəz edilmişdir.

[6] [26 oktyabr 2020-ci il tarixli 412 nömrəli](#) Azərbaycan Respublikası Nazirlər Kabinetinin Qərarı (“Xalq” qəzeti, 28 oktyabr 2020-ci il, 223, Azərbaycan Respublikasının Qanunvericilik Toplusu, 2020-ci il, 10, maddə 1300) ilə “Loqopedik xidmət haqqında Əsasnamə”nin II bölmənin 5-ci hissənin ikinci abzasının ikinci cümləsində “**pozğunluqları**” sözü “**pozuntuları**” sözü ilə əvəz edilmişdir.

[7] [26 oktyabr 2020-ci il tarixli 412 nömrəli](#) Azərbaycan Respublikası Nazirlər Kabinetinin Qərarı (“Xalq” qəzeti, 28 oktyabr 2020-ci il, 223, Azərbaycan Respublikasının Qanunvericilik Toplusu, 2020-ci il, 10, maddə 1300) ilə “Loqopedik xidmət haqqında Əsasnamə”nin II bölmənin 7-ci hissənin birinci və ikinci abzaslarında “**pozğunluqları**” sözü “**pozuntuları**” sözü ilə əvəz edilmişdir.

[8] [26 oktyabr 2020-ci il tarixli 412 nömrəli](#) Azərbaycan Respublikası Nazirlər Kabinetinin Qərarı (“Xalq” qəzeti, 28 oktyabr 2020-ci il, 223, Azərbaycan Respublikasının Qanunvericilik Toplusu, 2020-ci il, 10, maddə 1300) ilə “Loqopedik xidmət haqqında Əsasnamə”nin II bölmənin 8-ci hissədə “**pozğunluqları**” sözü “**pozuntuları**” sözü ilə əvəz edilmişdir.

[9] [19 aprel 2022-ci il tarixli 166 nömrəli](#) Azərbaycan Respublikası Nazirlər Kabinetinin Qərarı (“Xalq” qəzeti, 23 aprel 2022-ci il, 84, Azərbaycan Respublikasının Qanunvericilik Toplusu, 2022-ci il, 4, maddə 413) ilə “Loqopedik xidmət haqqında Əsasnamə”nin III bölmənin 1-ci hissənin ikinci cümləsində “**rayon (şəhər) təhsil şöbələrinin (idarələrinin)**” sözləri “**yerli təhsili idarəetmə orqanlarının**” sözləri ilə əvəz edilmişdir.

[10] [26 oktyabr 2020-ci il tarixli 412 nömrəli](#) Azərbaycan Respublikası Nazirlər Kabinetinin Qərarı (“Xalq” qəzeti, 28 oktyabr 2020-ci il, 223, Azərbaycan Respublikasının Qanunvericilik Toplusu, 2020-ci il, 10, maddə 1300) ilə “Loqopedik xidmət haqqında Əsasnamə”nin III bölmənin 2-ci hissəsində “**pozğunluqları**” sözü “**pozuntuları**” sözü ilə əvəz edilmişdir.

[11] [19 aprel 2022-ci il tarixli 166 nömrəli](#) Azərbaycan Respublikası Nazirlər Kabinetinin Qərarı (“Xalq” qəzeti, 23 aprel 2022-ci il, 84, Azərbaycan Respublikasının Qanunvericilik Toplusu, 2022-ci il, 4, maddə 413) ilə “Loqopedik xidmət haqqında Əsasnamə”nin III bölmənin 3-cü hissənin səkkizinci abzasının ikinci cümləsində “**rayon (şəhər) təhsil şöbələrinə**” sözləri “**yerli təhsili idarəetmə orqanlarına**” sözləri ilə əvəz edilmişdir.

[12] [19 aprel 2022-ci il tarixli 166 nömrəli](#) Azərbaycan Respublikası Nazirlər Kabinetinin Qərarı (“Xalq” qəzeti, 23 aprel 2022-ci il, 84, Azərbaycan Respublikasının Qanunvericilik Toplusu, 2022-ci il, 4, maddə 413) ilə “Loqopedik xidmət haqqında Əsasnamə”nin V bölmənin 3-cü hissəsində “**rayon (şəhər) təhsil şöbəsinin**” sözləri “**yerli təhsili idarəetmə orqanının**” sözləri ilə əvəz edilmişdir.

[13] [19 aprel 2022-ci il tarixli 166 nömrəli](#) Azərbaycan Respublikası Nazirlər Kabinetinin Qərarı (“Xalq” qəzeti, 23 aprel 2022-ci il, 84, Azərbaycan Respublikasının Qanunvericilik Toplusu, 2022-ci il, 4, maddə 413) ilə “Loqopedik xidmət haqqında Əsasnamə”nin V bölmənin 4-cü hissəsində “**rayon (şəhər) təhsil şöbələri**” sözləri “**yerli təhsili idarəetmə orqanları**” sözləri ilə əvəz edilmişdir.

[14] [26 oktyabr 2020-ci il tarixli 412 nömrəli](#) Azərbaycan Respublikası Nazirlər Kabinetinin Qərarı (“Xalq” qəzeti, 28 oktyabr 2020-ci il, 223, Azərbaycan Respublikasının Qanunvericilik Toplusu, 2020-ci il, 10, maddə 1300) ilə “Loqopedik xidmət haqqında Əsasnamə”nin 3 nömrəli Əlavə - “Loqopedik xidmət göstərilmiş şifahi və yazılı nitqində qüsurları olan uşaqların sayı haqqında Hesabat”ın cədvəlində (hər beş halda) “**pozğunluqları**” sözü “**pozuntuları**” sözü ilə əvəz edilmişdir.